

# சத்தியத்திற்காக நிற்றல்



பாடம் 4 ஏப்ரல் 27, 2024







“சர்ப்பமானது மோசேயினால் வனாந்தரத்திலே  
உயர்த்தப்பட்டதுபோல மனுஷகுமாரனும், தன்னை  
விசுவாசிக்கிறவன் எவனோ அவன்  
கெட்டுப்போகாமல் நித்தியஜீவனை  
அடையும்படிக்கு, உயர்த்தப்படவேண்டும்.”  
(யோவான் 3:14, 15)





சத்தியத்தில் உறுதியாக நிற்பவர்களை துன்புறுத்தவும் அழிக்கவும் சாத்தான் அரசியல்-மத வல்லமையை பயன்படுத்தவும் ஒரு காலகட்டத்தை தானியேலும் வெளிப்படுத்தலும் அறிவிக்கின்றன. இந்த வல்லமை “சத்தியத்தைத் தரையிலே தள்ளிற்று;” (தானி. 8:12). அதே நேரம் “அறிவாளிகளைப் புடமிடுகிறதற்கும், சுத்திகரிக்கிறதற்கும், வெண்மையாக்குகிறதற்கும் அவர்களில் சிலர் விழுவார்கள்; முடிவுகாலபரியந்தம் இப்படியிருக்கும்; குறித்தகாலம் வர இன்னும் நாள் செல்லும்..” (தானி. 11:35)

இந்த காலகட்டங்களில்—இருண்ட காலங்களில்—சத்தியத்திற்கு எதிராக கேள்வி எழுப்பப்பட்டது. ஆனால் சத்தியத்தை காக்க வந்தவர்கள், அதற்காக தங்கள் உயிரைக் கொடுக்கத் தயாராக இருந்தார்கள்.



### சத்தியம் கேள்வியாக்கப்பட்டது:

- ▣▣▣▣▶ துன்புறுத்தலின் காலங்கள்.
- ▣▣▣▣▶ துன்புறுத்தலில் விசுவாசம்.

### சத்தியத்திற்கு பாதுகாப்பு:

- ▣▣▣▣▶ வேதத்தை பகிர்ந்துகொள்தல்: வால்டென்சியர்கள்.
- ▣▣▣▣▶ சீர்திருத்தத்தின் நட்சத்திரம்: ஜான் வைய்க்ளி.:.ப்.
- ▣▣▣▣▶ விசுவாசத்தினால் பெலப்படுதல்: ஜான் ஹஸ் மற்றும் பலர்.



சத்தியம்  
கேள்வியாக்கப்பட்டது

# துன்புறுத்தலின் காலங்கள்

“உன்னதமானவருக்கு விரோதமாக வார்த்தைகளைப் பேசி, உன்னதமானவருடைய பரிசுத்தவான்களை ஒடுக்கி, காலங்களையும் பிரமாணங்களையும் மாற்ற நினைப்பான்; அவர்கள் ஒரு காலமும், காலங்களும், அரைக்காலமும் செல்லுமட்டும் அவன் கையில் ஒப்புக்கொடுக்கப்படுவார்கள்.” (தானியேல் 7:25)

துன்புறுத்தலின் காலம் மூன்று வெவ்வேறு வழிகளில் அறிவிக்கப்படுகிறது

“ஒரு காலமும், காலங்களும், அரைக்காலமும்” (தானி. 7:25; 12:7; வெளி. 12:14)

1,260 நாட்கள் (வெளி. 11:3; 12:6)


42 மாதங்கள் (வெளி. 11:2; 13:5)

“காலம்” என்ற வார்த்தை “வருடம்” என்று அர்த்தப்படும், தானியேல் பயன்படுத்திய “காலங்கள்” என்ற வார்த்தை “இரண்டு முறை” என்று அர்த்தப்படும்.

1 வருடம் + 2 வருடங்கள் + ½ வருடம் = 3 ½ வருடங்கள்

12 மாதங்கள் + 24 மாதங்கள் + 6 மாதங்கள் = 42 மாதங்கள்

42 மாதங்கள் × 30 நாட்கள் = 1,260 நாட்கள்



பண்டைய காலங்களிலும் இன்றும் கூட, ஒரு மாதத்திற்கான காலம் 30 நாட்களாக இருக்கிறது:

42 மாதங்கள் × 30 நாட்கள் = 1,260 நாட்கள்

எல்லா கூற்றுகளும் ஒரே காலத்தைக் குறிக்கிறது: 1,260 நாட்கள்.

“ஒரு நாள் ஒரு வருடம்” என்ற வேத கோட்பாட்டின்படி (எசே. 4:6; எண். 14:34), இந்த துன்புறுத்தலின் காலம் 1260 வருட வரலாற்றை கொண்டுள்ளது.




# துன்புறுத்தலின் காலங்கள்

“உன்னதமானவருக்கு விரோதமாக வார்த்தைகளைப் பேசி, உன்னதமானவருடைய பரிசுத்தவான்களை ஒடுக்கி, காலங்களையும் பிரமாணங்களையும் மாற்ற நினைப்பான்; அவர்கள் ஒரு காலமும், காலங்களும், அரைக்காலமும் செல்லுமட்டும் அவன் கையில் ஒப்புக்கொடுக்கப்படுவார்கள்.” (தானியேல் 7:25)

தானியேல் மற்றும் வெளிபடுத்தல் மூலம் அறிவிக்கப்பட்ட 1260 வருட துன்புறுத்தல் எந்த வரலாற்று காலகட்டத்தை உள்ளடக்கியது?

ரோமிலிருந்து பத்து சாம்ராஜ்யங்கள் எழுந்தபோது (பேரரசின் மீது படையெடுத்த பழங்குடியினர்), மற்றொரு ராஜ்யம் தோன்றி பத்து ராஜ்யங்களில் மூன்றை கவிழ்க்கும் (தானி. 7:23-25).



தீர்க்கதரிசனம் உரைத்தபடி, உண்மையுள்ள திருச்சபைக்கு உதவ ஒரு இடத்தை தயார் செய்தார்: வனாந்திரம், அதாவது, அரிதாக மக்கள் வசிக்கும் இடம் (வெளி. 12:6, 14). கஷ்டங்கள் மற்றும் துன்புறுத்தல் காலத்தில், உண்மையுள்ள விசுவாசிகள் சத்தியத்தை பாதுகாப்பதில் உறுதியாக நின்றார்கள், தேவனுடைய அன்பிலும் அக்கறையிலும் தஞ்சம் அடைந்தார்கள் (சங். 46:1-3). துரதிஷ்டவசமாக, பலர் தங்களுடைய விசுவாசத்திற்கு தங்களுடைய சொந்த இரத்தத்தை விலையாக செலுத்த வேண்டியிருந்தது.


அரியனிசத்தை தழுவிய மூன்று பழங்குடியினர் தோற்கடிக்கப்பட்ட போது ரோம திருச்சபை அரசியல் அதிகாரத்தை பெற்றது: ஹேருளி, வண்டல்ஸ் மற்றும் ஆஸ்ட்ரகோத்ஸ்

வருடம் 538




பிரஞ்ச ஜெனரல் பெர்த்தியர், நெப்போலியனின் கட்டளையின் கீழ், போப்பை சிறைபிடித்து, ரோமானிய திருச்சபையின் மேலாதிக்கத்தை முடிவுக்கு கொண்டு வருகிறார்

வருடம் 1798





# துன்புறுத்தலில் விசுவாசம்



“பிரியமானவர்களே, பொதுவான இரட்சிப்பைக்குறித்து உங்களுக்கு எழுதும்படி நான் மிகவும் கருத்துள்ளவனாயிருக்கையில், பரிசுத்தவான்களுக்கு ஒருவிசை ஒப்புக்கொடுக்கப்பட்ட விசுவாசத்திற்காக நீங்கள் தைரியமாய்ப் போராடவேண்டுமென்று உங்களுக்கு எழுதி உணர்த்துவது எனக்கு அவசியமாய்க் கண்டது.” (யூதா 1:3)



அது அரசியல் அதிகாரத்தை பெற்றவுடன், ரோமானிய திருச்சபை அதன் அரசியல் அதிகாரத்தை பயன்படுத்தி அனைவரும் அதன் மதக் கட்டளைகளுக்கு இணங்க வேண்டும் என்று கோரத் தொடங்கியது, அவற்றில் பல நெறி தவறியவை.

இதோடுகூட, மதத் தலைமைகள் மத்தியில் ஊழல் பெருகியது. சபையின் அதிகாரத்திற்கு எதிராக மக்கள் கிளர்ச்சி செய்வதைத் தடுக்க, சபை அவர்களிடமிருந்து மிகவும் விலையுயர்ந்த பொருளை எடுத்துக்கொண்டது: தேவனுடைய வார்த்தை.

ஆனாலும் அவர்களால் அதை முழுவதும் அழிக்க முடியவில்லை. வேத போதனைகளால் வழிநடத்தப்பட்டு, யூதாஸின் ஆலோசனையை பின்பற்றி, தங்கள் விசுவாசத்தை பாதுகாக்க போராடிய விசுவாசிகள் எழுந்தனர் (யூதா 1:3).

வார்த்தையின் வல்லமையால் உற்சாகமடைந்த அவர்கள், அச்சமின்றி அதன் போதனைகளைப் பரப்பினார்கள். வெளிப்படுத்தல் 2:10 போன்ற வாக்குத்தத்தங்களால் பலபடுத்தப்பட்டு, அவர்கள் ஜீவ கிரீடத்தை பெறுவோம் என்பதை அறிந்தவர்களாய், மரணம் வரையிலும் அவர்கள் உண்மையாயிருந்தார்கள்.





சத்தியத்திற்கு  
பாதுகாப்பு



# வேதத்தை பகிர்ந்துகொள்தல்: வால்டென்சியர்கள்


“அதற்குப் பேதுருவும் மற்ற அப்போஸ்தலரும்: மனுஷருக்குக் கீழ்ப்படிவதைப்பார்க்கிலும் தேவனுக்குக் கீழ்ப்படிகிறதே அவசியமாயிருக்கிறது.” (அப் 5:29)

பீட்டர் வால்டோ (1140-1218), ஒரு பணக்கார பிரஞ்சு தொழிலதிபர் கிறிஸ்துவைப் பிரசங்கிக்க தனது செல்வத்தை துறந்தார், “லியோனின் ஏழை” என்ற ஒரு இயக்கத்தை துவங்கினார், அதுவே “வால்டென்சியர்கள்” என்று அழைக்கப்பட்டது. அவருடைய வறுமையின் உறுதிமொழியை போப் மூன்றாவது அலெக்சாண்டர் ஏற்றுக்கொண்டார்.

சிறிது காலத்தில், ப்ரான்சிஸ் ஆப் அசிசி (1181-1226), இவரும் வறுமையின் உறுதிமொழியை எடுத்துக்கொண்டார், போப் மூன்றாவது இன்னோசன்டால் அங்கிகரிக்கப்பட்டது, இவர் ப்ரான்சிஸ்கன் என்ற இயக்கத்தை துவங்கினார்.

இதற்குள்ளாக, பீட்டர் வால்டோவை பின்பற்றியவர்களை மதவெறியர்கள் என்று மூன்றாவது போப் லூசியஸ் கண்டித்தார். என்றாலும், ப்ரான்சிஸ்கன்கள் ரோமானிய சபையின் தூண்களாக மாறினார்கள், அதே சமயம் வால்டென்சியர்கள் அழியும் நிலைக்கு துன்புறுத்தப்பட்டார்கள். ஏன்?

அவரது விசுவாசத்திற்காக. ப்ரான்சிஸ்கன்கள் போப்பிற்கு உண்மையாயிருந்தார்கள், ஆனால் வால்டென்சியர்கள் வேத போதனைகளுக்கு உண்மையாயிருந்தார்கள்.





# வேதத்தை பகிர்ந்துகொள்தல்: வால்டென்சியர்கள்

வால்டென்சியர்களின் சிறப்பியல்பு என்ன?



அவர்கள் தான் முதன்முதலில் தங்கள் சொந்த மொழியில் வேதாகமம் கிடைக்கும்படி செய்தார்கள் (அதுவரை, லத்தின், கிரேக்கு மற்றும் எபிரேய பாஷைகளில் மாத்திரம் வேதாகமம் இருந்தது).



அப்போது அது தடைசெய்யப்பட்ட புத்தகம் என்பதால், அதை அவர்கள் குகைகளில் நகலெடுத்தனர், அவர்களை முற்றுகையிட்ட பாபிஸ்டுகளிலிடமிருந்து அதை மறைத்தனர்.



அவர்கள் அதை எப்பொழுதும் எடுத்துச் சென்றார்கள், சரியான தருணங்களில், அவர்கள் மற்றவர்களுடன் அதை பகிர்ந்து கொண்டார்கள், அவர்களுக்கு கர்த்தரில் நம்பிக்கையையும் ஊக்கத்தையும் அளித்தனர்.



தங்களுக்கு தெரிந்த வேதாகம உண்மைகளை பல நூற்றாண்டுகளாக பாதுகாத்து வந்தனர். அவர்கள் விசுவாசத்திற்கும் பக்திக்கும் பெயர் பெற்றவர்கள்.



தெற்கு ப்ரான்ஸ் மற்றும் பீட்மாண்ட், வடக்கு இத்தாலியில் உள்ள எல்லா கிராமங்களும் மனம் மாறினர்.



இந்த கிராமங்கள் பெரும்பாலானவை போப்பாண்டவரால் தரைமட்டமாக்கப்பட்டன, மேலும் அவற்றின் குடிமக்கள் படுகொலை செய்யப்பட்டனர்.



# சீர்திருத்தத்தின் ஒளி: ஜான் வைக்ளி.:ப்

“நீதிமான்களுடைய பாதை நடுப்பகல்வரைக்கும் அதிகமதிகமாய்ப் பிரகாசிக்கிற சூரியப்பிரகாசம்போலிருக்கும்.” (நீதிமொழிகள் 4:18)

ஜான் வைக்ளி.:ப் (1324-1384) வேதாகமத்தை ஆங்கிலத்தில் மொழிபெயர்ப்பதில் தன் ஆயுசு நாளின் அநேக பகுதிகளை செலவு செய்தார். இதை செய்ய அவரை தூண்டியது எது? 2 காரணங்கள்: கிறிஸ்து வாத்தையின் மூலம் அவரை மாற்றினார்: கிறிஸ்துவின் அன்பை மற்றவர்களுடன் பகிர்ந்து கொள்ள விரும்பினார்.


அவர், வேதாகமத்தை உண்மையாக படித்து, பரிசுத்த ஆவியானவர் தன்னை ஆட்கொள்ளும்படியாய் தன் இதயத்தை திறந்தார், மனம் மாற்றப்பட்டார் (எபி. 4:12).



நிச்சயமாக, இது அவரை உத்தியோகபூர்வ தேவாலயத்துடன் மோதலுக்கு கொண்டு வந்தது. இங்கிலாந்தில் உள்ள உயர் அதிகாரிகளுடனான தொடர்புகளுக்கு நன்றி, அவர்கள் ஜானை சபையின் கரங்களிலிருந்தும் மரணத்திலிருந்தும் காப்பாற்றினர். 1428ல் சீர்திருத்தவாதியின் எச்சங்கள் எரிக்கப்பட்டன, மேலும் அவரது சாம்பல்

ஆற்றில் வீசப்பட்டது, அவரது சிதறிய சாம்பல் அவரது பாரம்பரியத்தின் அடையாளமாக மாறியது.

ஜான் வைக்ளி.:ப் ஏற்றிய சத்தியத்தின் சிறிய வெளிச்சம் போஹோமியாவை அடைந்தது, அங்கு ஜான் ஹஸ் தனது மரபைப் பெற்றார். இந்த வழியில், சீர்திருத்தத்தின் விடியல்வரை, சத்தியம் அதன் வழியை உருவாக்கியது, பகல் பொழுது விடிந்தது.





# விசுவாசத்தினால் பெலப்படுத்தபடுதல்: ஜான் ஹஸ்ஸும் மற்றவர்களும்

“குமாரனை உடையவன் ஜீவனை உடையவன், தேவனுடைய குமாரன் இல்லாதவன் ஜீவன் இல்லாதவன்.” (1 யோவான் 5:12)

ஜான் வைக்ளி: ப்பிற்கு பின், மற்ற சீர்திருத்தவாதிகள் எழுந்தனர்: அவர்களின் சீர்திருத்தத்தை செயல்படுத்தவும், பிரச்சனைகள் மற்றும் மரணத்தை எதிர்கொள்ளவும் அவர்களுக்கு எப்படி தைரியம் கிடைத்தது?



ஜான் ஹஸ்  
(1370-1415)



ஜேரோம்  
(1360-1416)



டின்டேல்  
(1494-1536)



ஹூக் லட்மர்  
(1490-1555)



- அவர்கள் கிறிஸ்துவின் வாக்குத்தங்களை நம்பினார்கள்
- கிறிஸ்துவின் பலம் அவர்களுக்கு சோதனைகளை வெல்ல போகாமானதாக இருந்தது
- கிறிஸ்துவின் துன்பங்களில் பங்கு கொள்வதில் அவர்கள் மகிழ்ச்சி அடைந்தனர்
- அவருடைய விசுவாசம் உலகிற்கு ஒரு சக்திவாய்ந்த சாட்சியாக இருந்தது
- அவர்கள் நிகழ்காலத்திற்கு அப்பால், புகழ்பெற்ற எதிர்காலத்தை நோக்கி பார்க்கார்கள்
- மரணம் ஒரு தோற்கடிக்கப்பட்ட எதிரி என்பதை அவர்கள் அறிந்திருந்தனர்
- தேவனுடைய வாக்குறுதிகளை அவர்கள் உறுதியாக பற்றிக்கொண்டார்கள்

ஜான் ஹஸ் சிறையிலடைக்கப்பட்டார் மற்றும் இறுதியில் எரிக்கப்பட்டார். சிறையிலிருந்து அவர் எழுதுகிறார்: “தேவன் என்மீது எவ்வளவு இரக்கமுள்ளவராக இருந்தார், எவ்வளவு வியக்கத்தக்க வகையில் அவர் என்னை தாங்கினார்”. கடந்த காலத்தில் தேவனுடைய வாக்குறுதிகள் அவருடைய மக்களை காப்பாற்றியது போல, இன்றும் அவை நம்மை ஆதரிக்கின்றன.